



TNPSC துளிகள்

- ❖ அனில் மணிபாய் நாயக் தேசிய திறன் மேம்பாட்டுக் கழகத்தின் (NSDC - National Skill Development Corporation) புதிய தலைவராக நியமிக்கப்பட்டுள்ளார். NSDC என்பது மத்திய திறன் வளர்ச்சி மற்றும் தொழில்முனைவு அமைச்சகத்தின் கீழ் இயங்கும் ஒரு தனித்துவ அரசு - தனியார் பங்களிப்புக் கழகமாகும்.
- ❖ இந்திய ரிசர்வ் வங்கியின் (RBI – Reserve Bank of India) 24-வது ஆளுநரான டாக்டர் உர்ஜித் படேல் தனிப்பட்ட காரணங்களுக்காக தனது பதவியை டிசம்பர் 10 ஆம் தேதியன்று ராஜினாமா செய்துள்ளார். முன்னாள் ஆர்பிஐ-யின் ஆளுநர் ரகுராம் ராஜன் ஓய்வு பெற்றதையடுத்து 2016 ஆம் ஆண்டு செப்டம்பர் மாதம் 4ஆம் தேதியன்று உர்ஜித் படேல் ஆளுநராக பொறுப்பேற்றார். இவரது பதவிக் காலமானது 2019 ஆம் ஆண்டு செப்டம்பர் மாதத்துடன் முடிவடையவிருந்தது.
 - இதன் மூலம், 1990 ஆம் ஆண்டிற்குப் பின்பு தனது பதவிக் காலம் முடிவடையும் முன்பே அப்பதவியை இராஜினாமா செய்த முதலாவது RBI ஆளுநர் இவரே ஆவார்.
- ❖ இந்தியப் பொருளாதார வல்லுநரான சுர்ஜித் பல்லா பிரதம அமைச்சருக்கான பொருளாதார ஆலோசனைக் குழுவின் (PMEAC - Prime Minister's Economic Advisory Council) உறுப்பினர் பதவியை ராஜினாமா செய்வதாக அறிவித்துள்ளார். 5 உறுப்பினர்கள் கொண்ட பிரதம அமைச்சருக்கான பொருளாதார ஆலோசனைக் குழுவானது 2017 ஆம் ஆண்டு செப்டம்பர் மாதத்தில் பிரதமரால் அமைக்கப்பட்டது ஆகும்.
 - தற்பொழுது இக்குழு மூத்த பொருளாதார வல்லுநர் மற்றும் நிதி ஆயோக்கின் உறுப்பினரான பிபேக் தேபராய் தலைமையில் செயல்பட்டு வருகிறது.

தமிழ்நாடு செய்திகள்

24 x 7 பெண்களுக்கான உதவி மைய எண் "181" - தமிழ்நாடு

- ❖ குடும்ப வன்முறை மற்றும் பாலியல் வல்லுறவு ஆகியவற்றை எதிர்கொள்ளும் பெண்களுக்காக 24 மணி நேரமும் இயங்கக்கூடிய இலவச உதவி மைய எண்ணான "181" என்ற எண்ணை தமிழ்நாடு அரசு தொடங்கியுள்ளது.
- ❖ இந்த சேவை மூலம் அவர்கள் காவல்துறை உதவி, சட்ட உதவி மற்றும் ஆம்புலன்ஸ் வசதி உள்ளிட்ட மருத்துவ உதவிகள் ஆகியவற்றைப் பெற முடியும்.
- ❖ இச்சேவையை வாரத்தின் அனைத்து நாட்களிலும் 24 மணி நேரமும் அவர்கள் பெற முடியும். மேலும் இச்சேவையைப் பயன்படுத்தி பெண்கள் தங்களுக்கு பயன்படக்கூடிய நலத் திட்டங்கள் குறித்த தகவல்களையும் பெற முடியும்.



தேசியச் செய்திகள்

நீரின் தாக்கத்திற்கான இந்திய உச்சி மாநாடு 2018

**INDIA
WATER IMPACT
SUMMIT-2018**

5th-7th December, 2018 New Delhi

TO BE INAUGURATED
by
SHRI NITIN GADKARI
UNION MINISTER FOR ROAD TRANSPORT & HIGHWAYS,
SHIPPING AND WATER RESOURCES, RIVER DEVELOPMENT
& GANGA REJUVENATION

KEY ASPECTS:

- Spotlight on 5 states:** Bihar, Delhi, Uttarakhand, Uttar Pradesh and West Bengal
- Financing Forum** will bring together financial institutions and investors interested in Namami Gange programmes.
- Technology and Innovation** companies from around the world to showcase their solutions for addressing the problems prevalent in the river basin.

- ❖ 2018 ஆம் ஆண்டின் நீரின் தாக்கத்திற்கான இந்திய உச்சி மாநாடானது தில்லியில் நடைபெற்றது.
- ❖ இந்த உச்சி மாநாடானது தேசிய கங்கை நதித் தூய்மைத் திட்டம் (NMCG - National Mission for Clean Ganga) மற்றும் கங்கை நதி வடிநில மேலாண்மை மற்றும் ஆய்வுகளுக்கான மையம் (cGanga - and Centre for Ganga River Basin Management and Studies) ஆகியவற்றினால் கூட்டாக இணைந்து ஒருங்கிணைக்கப்பட்டது
- ❖ ஒவ்வொரு ஆண்டும் இந்த உச்சி மாநாடானது நடைபெறுகிறது. இந்த ஆண்டு கருத்தரங்கில் கங்கை நதி வடிநில பகுதிகளின் புத்தாக்கம் குறித்து

விவாதிக்கப்பட்டது.

பீகார் மற்றும் கேரளாவில் சிறப்பு நீதிமன்றங்கள் - உச்ச நீதிமன்றம்

- ❖ தற்போது பதவியில் இருக்கின்ற மற்றும் முன்பு பதவியில் இருந்த பாராளுமன்ற உறுப்பினர்கள் மற்றும் சட்டமன்ற உறுப்பினர்களுக்கு எதிராக நிலுவையில் உள்ள குற்றவியல் வழக்குகளை விசாரிப்பதற்காக பீகார் மற்றும் கேரளா மாநிலங்களின் ஒவ்வொரு மாவட்டங்களிலும் சிறப்பு நீதிமன்றங்களை அமைக்க உச்ச நீதிமன்றம் உத்தரவிட்டுள்ளது.
- ❖ உச்ச நீதிமன்றத் தலைமை நீதிபதியான ரஞ்சன் கோகாய், நீதியரசர்கள் எஸ்.கே. கவுல் மற்றும் கே.எம். ஜோசப் ஆகியோரைக் கொண்ட அமர்வு இந்த உத்தரவைப் பிறப்பித்துள்ளது.
- ❖ உச்ச நீதிமன்றமானது பாராளுமன்ற/சட்டமன்ற உறுப்பினர்களுக்கு எதிரான வழக்குகளை விசாரிப்பதற்காக இந்த இரு மாநிலங்களிலும் உள்ள மாவட்டங்களில் தேவைக்கேற்ப பல நீதிமன்றங்களை அமைப்பதற்கான உரிமையை வழங்கியுள்ளது.
- ❖ மேலும் உச்ச நீதிமன்றமானது ஏற்கெனவே அமைக்கப்பட்டுள்ள சிறப்பு நீதிமன்றங்களில் உள்ள வழக்குகளை அந்தந்த எல்லைக்குட்பட்ட மாவட்டங்களுக்கு திருப்பி அனுப்புமாறு உயர் நீதிமன்றங்களுக்கு உத்தரவிட்டுள்ளது.



சுத்தமான கடல் - 2018

- ❖ இந்தியக் கடலோரக் காவல் படையானது போர்ட் பிளேர் கடற்பகுதியில் "சுத்தமான கடல் - 2018" என்ற பெயர் கொண்ட பிராந்திய அளவிலான கடல்சார் எண்ணெய் மாசுக் கட்டுப்பாட்டு எதிர்வினைப் பயிற்சியை நடத்துகிறது.
- ❖ இதன் நோக்கம் இந்தியக் கடலோரக் காவல் படை, எண்ணெய் வள நிறுவனங்கள் மற்றும் இதர பங்குதாரர்கள் விழிப்புடன் இருப்பதை உறுதி செய்வதற்காக நடத்தப்பட்டது.
- ❖ மிக முக்கிய எண்ணெய்க் கசிவிற்கு எதிர்வினையாற்ற தயார் நிலையில் இருத்தலானது தேசிய எண்ணெய்க் கசிவுப் பேரிடர் தற்செயல் திட்டத்தின் (NOS-DCP - National Oil Spill Disaster Contingency Plan) சிறப்பம்சங்களுடன் ஒன்றிப் பொருந்துமாறு உள்ளது.
- ❖ இந்தியாவின் கடல்சார் மண்டலங்களின் கடல்சார் சுற்றுச்சூழல் பாதுகாப்பிற்கு

மத்திய பாதுகாப்பு அமைச்சகத்தின் கீழ் இயங்கும் இந்திய கடலோரக் காவற்படையானது பொறுப்பு வகிக்கிறது.

- ❖ இந்தியக் கடற்பகுதியில் எண்ணெய்க் கசிவிற்கு எதிர்வினையாற்றுவதற்கான ஒத்துழைப்பு நிறுவனம் இதுவாகும்.
- ❖ இது (ICG - Indian Coast Guard) NOS-DCP-ஐ உருவாக்கியுள்ளது. மேலும் இது மும்பை, சென்னை மற்றும் போர்ட் பிளேயர் ஆகிய இடங்களில் 3 மாசுக் கட்டுப்பாட்டு எதிர்வினை மையங்களையும் உருவாக்கியுள்ளது.


சர்வதேசச் செய்திகள்

இராணுவப் படைக்கு பெண்ணைத் தலைவராக நியமித்த முதலாவது நேட்டோ நாடு



- ❖ ஸ்லோவேனியா அரசானது தனது இராணுவப் படையின் தலைவராக பெண் அதிகாரியான மேஜர் ஜெனரல் அலென்கா எர்மென்க்கை நியமித்துள்ளது.
- ❖ இதன்மூலம், இராணுவப் படைக்கு பெண்ணைத் தலைவராக நியமித்த முதலாவது நேட்டோ நாடாக (NATO - North Atlantic Treaty Organization) ஸ்லோவேனியா உருவெடுத்துள்ளது.
- ❖ முதலாவதாக ஸ்லோவேனியா யூகோஸ்லோவியாவின் ஒரு பகுதியாக இருந்தது. இது 2004 ஆம் ஆண்டில் நேட்டோ மற்றும் ஐரோப்பிய ஒன்றியத்தில் இணைந்தது.
- ❖ நேட்டோ என்பது 29 உறுப்பு நாடுகளைக் கொண்ட சர்வதேச கூட்டிணைவாகும்

தங்க விசா திட்டம் - ஐக்கிய இராஜ்ஜியம்



- ❖ பண மோசடி மற்றும் முறைப்படுத்தப்பட்ட குற்றங்களைத் தடுப்பதற்கான முயற்சியின் ஒரு பகுதியாக, ஒன்றாவது நிலையிலான (முதலீட்டாளர்) விசாக்களை ஐக்கிய இராஜ்ஜியம் ரத்து செய்திருக்கின்றது.
- ❖ 2019 ஆம் ஆண்டில் புதிய பாதுகாப்பு விதிகளை உருவாக்கும் வரை இந்த விசா திட்டம் நடைமுறையில் இருக்கும்.
- ❖ "தங்க விசா" என்றழைக்கப்படும் ஐக்கிய இராஜ்ஜியத்தின் ஒன்றாவது நிலையிலான முதலீட்டாளர் விசாவானது 2008 ஆம் ஆண்டில் உருவாக்கப்பட்டது.
- ❖ இந்தியா, சீனா மற்றும் ரஷ்யா ஆகிய நாடுகளைச் சேர்ந்த உயர் மதிப்பு கொண்ட செல்வ வளம் மிக்க தனி நபர்கள் ஐக்கிய இராஜ்ஜியத்தில் நிரந்தரக் குடியரிமையைப் பெறுவதற்கு சாதகமான வழி இதுவாகும்.

தங்க விசாவுக்கான விதிமுறைகள்

- ❖ தங்க விசாவைப் பெறுவதற்கு, அயல்நாட்டைச் சேர்ந்தவர் குறைந்த பட்சம் £2 மில்லியன் (£ - பவுண்டு) தொகையை (ஏறத்தாழ \$2.5 மில்லியன்) கண்டிப்பாக பிரிட்டனில் முதலீடு செய்ய வேண்டும்.
- ❖ இவ்வாறு முதலீடு செய்வதன் மூலம் ஐக்கிய இராஜ்ஜியப் பத்திரங்கள், பங்கு மூலதனங்கள் அல்லது நிறுவனங்கள் 5 வருடங்களுக்குள் நிரந்தரக் குடியரிமையைப் பெறுவதற்கு முதலீட்டாளர்களை விண்ணப்பிக்க அனுமதிக்கும்.
- ❖ £5 மில்லியன் முதலீடு செய்பவர்கள் 3 ஆண்டுகள் கழித்து நிரந்தரக் குடியரிமைக்கு விண்ணப்பிக்க முடியும்.
- ❖ £10 மில்லியன் முதலீடு செய்பவர்கள் 2 ஆண்டுகள் கழித்து நிரந்தரக் குடியரிமைக்கு விண்ணப்பிக்க முடியும்.

அறிவியல் மற்றும் தொழில்நுட்பச்செய்திகள்

அணு ஆயுதத் திறன் கொண்ட அக்னி - 5 ஏவுகணை - வெற்றிகரமாக சோதனை

- ❖ மிக நீண்ட தூர அளவில் கண்டம் விட்டு கண்டம் சென்று இலக்கைத் தாக்கும் அக்னி-5 ஏவுகணையினை வங்காள விரிகுடாவின் ஓரிசா கடற்கரையில் அமைந்துள்ள அப்துல் கலாம் தீவிலிருந்து வானில் செலுத்தி இந்தியா வெற்றிகரமாக பரிசோதித்துள்ளது.
- ❖ உள்நாட்டிலேயே தயாரிக்கப்பட்ட தரையிலிருந்துத் தரையை நோக்கி இலக்கைத் தாக்கி அழிக்கும் இந்த ஏவுகணையின் 7-வது சோதனை இதுவாகும். கடந்த 6 மாதத்தில் நடைபெற்ற இரண்டாவது சோதனை இதுவாகும்.
- ❖ அக்னி - 5 என்பது 5000 கிலோ மீட்டர் வரை இலக்கைத் தாக்கி அழிக்கும் திறன் பெற்ற மூன்று நிலையைக் கொண்ட ஏவுகணையாகும்.



AGNI V

India's first nuclear capable ICBM with a range of over 5000Km

	RANGE(KM)	PAYLOAD(KG)
AGNI I	700	1000
AGNI II	2,000	1000
AGNI III	3500	2000 - 2500
AGNI V	5000	1360

சுற்றுச்சூழல் செய்திகள்

கரடிகள் மீதான சர்வதேசக் கருத்தரங்கு

- ❖ கரடிகள் மீதான சர்வதேசக் கருத்தரங்கானது ஆக்ராவில் முதன்முறையாக நடத்தப்பட்டது.
- ❖ அமெரிக்கா மற்றும் கனடா ஆகிய நாடுகளைச் சேர்ந்த கரடிகள் மீதான நலக் குழுக்களுடன் இணைந்து லாப நோக்கில்லாத வன விலங்குகள் பாதுகாப்பு குழுவான "வனவிலங்கு எஸ்ஓஎஸ்" என்ற நிறுவனத்தால் இக்கருத்தரங்கு



நடத்தப்பட்டது.

- ❖ இக்கருத்தரங்கானது கரடிகள் நலம், வன விலங்குகள் பாதுகாப்பு மற்றும் வன விலங்குகள் மோதல் தடுப்பு ஆகியவற்றின் மீது கவனத்தை செலுத்தியது.



மாநிலச் செய்திகள்

சர்வதேச கீதைத் திருவிழா 2018

- ❖ 2018 ஆம் ஆண்டின் சர்வதேச கீதைத் திருவிழாவானது (டிசம்பர் 03 - 07) ஹரியானாவின் குருஷேத்திரத்தில் நடத்தப்பட்டது.
- ❖ மிகப்பெரிய கலாச்சாரத் திருவிழாவான இந்த திருவிழாவின் மூன்றாவது ஆண்டுவிழா இவ்வருடம் கொண்டாடப்பட்டதாகும். மேலும் மொரீஷியஸ் பங்காளர் நாடாகவும் குஜராத் பங்காளர் மாநிலமாகவும் இத்திருவிழாவில் பங்கு பெற்றன.
- ❖ ஸ்ரீமத் பகவத் கீதையின் உருவான தினத்தை நினைவு கூறும் விதமாக இத்திருவிழா நடத்தப்படுகிறது.
- ❖ மேலும் கீதைத் திருவிழாவானது மொரீஷியஸில் 2019 ஆம் ஆண்டு பிப்ரவரி மாதம் நடத்தப்படவிருக்கிறது.



INTERNATIONAL GITA MAHOTSAV 2018

பிரபலமானவர்கள், விருதுகள் மற்றும் நிகழ்வுகள்

2018 பாரத் ரத்னா பண்டிட் பிம்சென் ஜோஷி வாழ்நாள் சாதனையாளர் விருது

- ❖ பிரபல புல்லாங்குழல் கலைஞரான பண்டிட் கேசவ் ஜிண்டேக்கு புகழ்பெற்ற 2018 ஆம் ஆண்டிற்கான பாரத் ரத்னா பண்டிட் பிம்சென் ஜோஷி வாழ்நாள் சாதனையாளர் விருது வழங்கப்பட்டுள்ளது. பாரம்பரிய இசைக்காக இவருக்கு இவ்விருது வழங்கப்பட்டுள்ளது.
- ❖ மகாராஷ்டிரா அரசாங்கத்தால் ஏற்படுத்தப்பட்ட இந்த வருடாந்திர வாழ்நாள் சாதனையாளர் விருதானது பாரம்பரிய இசை மற்றும் பாடல்கள் இயற்றுபவர்களை கௌரவிக்கின்றது.



முக்கிய தினங்கள்



சர்வதேச மலை தினம் - டிசம்பர் 11

- ❖ ஒவ்வொரு ஆண்டும் டிசம்பர் 11 அன்று சர்வதேச மலை தினம் அனுசரிக்கப்படுகிறது.
- ❖ 2018 ஆம் ஆண்டிற்கான சர்வதேச மலை தினத்தின் கருத்துருவானது "#Mountains Matter" என்பதாகும்.
- ❖ பல்லுயிர்ப் பெருக்கத்தில் மலைகளின் பங்களிப்பு குறித்த விழிப்புணர்வை ஏற்படுத்துவதற்காக உணவு மற்றும் வேளாண் நிறுவனத்தால் (FAO - The Food and Agriculture Organization) இத்தினம் அனுசரிக்கப்படுகிறது.
- ❖ மேலும் இத்தினத்தைக் கொண்டாடுவதற்காக போலந்தின் கோட்டாவைஸில் நடைபெற்று வரும் UNFCCCயின் (United Nations Framework Convention on Climate Change) உறுப்பினர் நாடுகள் சந்திப்பின் ஒரு பகுதியாக (COP24) "மலைகளைச் சார்ந்திருத்தல்: பாதிக்கப்படக்கூடிய சிகரங்கள் மற்றும் மக்கள்" என்ற நிகழ்ச்சி நடைபெறவிருக்கிறது.